

श्री.चंद्रकांत सदाशिव सोनार, विस्तार अधिकारी (शिक्षण)
पं.स.नगर यांचे गैरवर्तनाबाबत अंतिम शिक्षा करणे बाबत.

जिल्हा परिषद अहमदनगर
शिक्षण विभाग (प्राथमिक)
जा.क्र.कार्या/2/खाचौ/15021/368/2021
अहमदनगर दि.23/03/2023

- सं॥भ:- 1. दोषारोप जापन क्र कार्या-2/खाचौद/368/2021 दि.27/08/2021
2.चौकशी अधिकारी नियुक्ती क्र.कार्या-2/खाचौ(द.)/705/2021 दि.28/10/2021
3.सहा आयुक्त (चौकशी) नाशिक यांचेकडील अहवाल क्र.विशा.4/खाचौ/
सी.आर.225/2021 दि.30/06/2022
4.या कार्यालया कडील अंतिम कारणे दाखवा नोटीस जा.क्र.का.2/खाचौ/15021
/740/2022 दि.12/12/2022
5.श्री.सोनार यांचा खुलासा दि.26/12/2022
6.महा.जिल्हा परिषद जिल्हा सेवा (शिस्त व अपिल) नियम 1964नियम 6(3)

श्री.चंद्रकांत सदाशिव सोनार, विस्तार अधिकारी(शिक्षण), व इतर 04 कर्मचारी ,पंचायत समिती (शिक्षण विभाग) नगर येथे कार्यरत असतांना त्यांनी अदिवासी सुवर्ण महोत्सवी योजना अनुदान वाटप,योजनेचा अर्खर्चित निधी व तंबाखुमुक्त कार्यक्रमांमध्ये अनियमितता केलेली आहे.सबब प्रकरणी त्यांचेविरुद्ध म.जि.प.जि.से.(शिस्त व अपिल) नियम 1964 चे नियम 08 अन्वये शिस्तभंगाची कारवाई करणेस्तव दि.27/08/2021 चे जापनाद्वारे दोषारोप निश्चित करणेत येऊन श्री.चंद्रकांत सदाशिव सोनार विस्तार अधिकारी, शिक्षण पंचायत समिती नगर यांनी दोषारोप अमान्य केल्याने त्यांचे विरुद्ध महा.जिल्हा परिषद जिल्हा सेवा (शिस्त व अपिल) नियम 1694 नियम 6(3) चे तरतुदीचे अधिन राहून दि.28/10/2021 अन्वये सखोल चौकशी करणेकामी सहा.आयुक्त, (चौकशी) नाशिक विभाग, नाशिक यांची नेमणूक करणेत आली.

सबब सहाय्यक आयुक्त (चौकशी) नाशिक विभाग,नाशिक यांनी दि.30/06/2022 अन्वये श्री.चंद्रकांत सदाशिव सोनार विस्तार अधिकारी (शिक्षण) व इतर 04 कर्मचारी यांचे संयुक्त चौकशीचा अहवाल सादर केलेला आहे. सदर अहवालाचे निष्कर्षान्वये एकुण पाच आरोपांपैकी फक्त आरोप क्रमांक 2 आदिवासी सुवर्ण महोत्सवी योजनेमधील अतिरिक्त वाटप केले अनुदान नियमबाहय स्विकारणे हा आरोप सिद्ध होत असून इतर चार आरोप सिद्ध होत नाहीत.

सदरच्या सिद्ध होणाऱ्या आरोप क्रमांक 2 बाबत अपचारी श्री.चंद्रकांत सदाशिव सोनार विस्तार अधिकारी (शिक्षण) यांनी सुवर्ण महोत्सवी आदिवासी पूर्व माध्यामिक शिष्यवृत्ती योजनेअंतर्गत जिल्हा परिषद शाळा टाकळी खातगाव रुपनर वस्ती जिल्हा परिषद शाळा गायकवाड वस्ती व जिल्हा परिषद शाळा अकोळनेर यांनी अनुक्रमे रक्कम रुपये 5000,2500,4500 व 6000 असे एकुण जादाचे अनुदान रक्कम रुपये 18000/- वर्ग केले होते. सदरची जादा अनुदानाची रक्कम रु.18000/- संबंधित शाळेंकडून श्री.सोनार यांनी चलनाने किंवा चेकने स्वीकारले बाबत मान्य केलेले आहे तसेच जि.प. शाळा उक्कडगाव

येथील अर्खर्चित रक्कम रु.1500/- अशी एकुण रक्कम रु.19500/-श्री.चंद्रकांत सोनार यांनी नियमबाह्य रित्या वापरली आहे.

उपरोक्त एकुण 5 आरोपापैकी 1 आरोप (आरोप क्रमांक 2) सिध्द झालेने मा.सहाय्यक आयुक्त (चौकशी) नाशिक विभाग नाशिक यांचे चौकशी अहवालाचे निष्कर्षास सहमती दर्शविण्यात येवून आदिवासी सुवर्ण महोस्तवी योजनेमधील अतिरिक्त वाटप केले अनुदान नियमबाह्य स्विकारणे हा दोषारोप सिद्ध झालेने आपाणांस दि.12/12/2022 चे अंतिम कारणे दाखवा नोटिसीद्वारे 01 वेनतनवाढ कायमस्वरूपी बंद करणे ही शिक्षा प्रस्तावित करण्यात येऊन अभिवेदन सादर करण्याची संधी देणेत आलेली आहे.

करिता प्रकरणी आपण दि.26/12/2022 च्या खुलाशात आदिवासी सुवर्ण महोस्तवी योजनेतील शाळा रावरील शिल्लक रक्कम रु.19500/- मुख्याध्यापक यांचेकडुन चेकद्वारे तसेच रोखीने स्वीकारली असून शासन सदरी भरणा केलेला आहे.प्रकरणी आपण अपहार केलेला नाही परंतु विलंबाने शासन सदरी जमा केलेली आहे. त्याअर्थी वित्तीय नियमांची अंमलबजावणी न करता सदरील रकमेचा नियमबाह्य रित्या वापर केलेचे दिसून येत आहे.त्याकारणाने आपला खुलासा संयुक्तीक नाही.

सबब मी मुख्यकार्यकारी अधिकारी जिल्हा परिषद अहमदनगर सदर प्रकरणी महाराष्ट्र जिल्हा परिषद जिल्हा परिषदा सेवा(शिस्त व अपिल) नियम 1964 व महाराष्ट्र शासन सामान्य प्रशासन विभागाकडील विभागीय चौकशी नियम पुस्तीका 1991 मधील तरतुदीस अनुसरून महाराष्ट्र जिल्हा परिषदा जिल्हा सेवा (शिस्त व अपिल) नियम 1964 भाग तीन मधील नियम 5 अन्वये प्रदान असलेल्या अधिकाराचा वापर करून सदर नियमाखालील 4(2) नुसार श्री.चंद्रकांत सदाशिव सोनार, विस्तार अधिकारी पंचायत समिती नगर यांची पुढील वेतनवाढ भविष्यकालीन वेतनवाढीवर कायमस्वरूपी परिणाम होईल अशा रितीने एक वर्ष कालावधी करिता थोपविण्याची शिक्षा अंतिम करण्यात येत आहे. सदर आदेशाची नोंद संबंधिताच्या मुळ सेवा पुस्तकात घेण्यात यावी.

सदरचा आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक क्र. 20230323160027 असा आहे.


(आशिष येरेकर भाप्रसे)
मुख्य कार्यकारी अधिकारी
जिल्हा परिषद अहमदनगर

प्रति,

श्री.चंद्रकांत सदाशिव सोनार, विस्तार अधिकारी (शिक्षण), पंचायत समिती नगर, जि.अहमदनगर द्वारा - गटशिक्षणाधिकारी पंचायत समिती, नगर, ता.नगर जि.अहमदनगर.

2/- सदरची अंतिम शिक्षा आदेश श्री.चंद्रकांत सदाशिव सोनार, विस्तार अधिकारी, पंचायत समिती नगर यांना समक्ष बजावून सोबतच्या दुय्यम प्रतीवर त्याबाबतची स्वाक्षरी घेऊन इकडेस सादर करण्यात यावी.


(आशिष येरेकर भाप्रसे)
मुख्य कार्यकारी अधिकारी
जिल्हा परिषद अहमदनगर